

এহাক্লা শামজরিবা গোলকিপৰগী পোজিসন অসি ঐদি য়াম্মা পামজৈ, মসি টিম অমগী খাইদগী মৰু ওইবনি হায়নসু লৌজৈ



এলাবম পায়েই চনু ইন্টেন্সনাল ফুটবল্লর

(ভ্রাংগী মখা)

ওল ইন্দিয়া ফুটবোল ফেডারেশন পীৰিবা এরাংশিং অসি এথোয়দি য়াম্মা লুম্সু লৌজৈ। ইফি দয়গী ওইনসু নুপী ফুটবোলগীদি টুর্নামেন্টসি মশীং য়ামদে। নেসনাল চেম্পিয়নশিপকা, হিরো আই দল্লি় লীগ হায়না খঙনবা অসিগা খরসিদি। মণিপূর স্টেট টুর্নামেন্ট পাঙথোক্লগা হিরো আই দল্লি় লীগতা থারিবসিসু শুপুগী টিম অমখতনি। ইহান হানবা ওইনা এহাক ইন্টেন্স স্পোর্টিং যুনিয়নগী গোল কিপ্পর নম্বর বান ওইনা কুমজা ২০১৬তা দিল্লিদা তৌখিবা আই দল্লি় লীগতা য়াওবা হৌজরকখি। ইরা বাদনা মথং-মথং শামজরিবা চহীদুদদি এথোয়গী ইন্টেন্স টিম ফাইনেল যৌখিবা।



পাঙথোকপা মতমসিদদি মেচ ওইনা শামজরিবা এথোয়না য়াম্মা নুঙাইনা রিয়ার লৌজরকখি। ঐগী ওইনসু পর্ফোমেন্স ফজনা পীদুনা শামজরি। মদুগী চংপদুদা বেষ্ট গোল কিপ্পরগী মনা ফংলক্কনি হায়বগদি থোইনা খল্লদে। অদুবু, এনা থরায় হকচাং য়াওনা শামজরিবা অদুবু খঙবীদুনা ইখঙ খঙহৌদনা এরাং পীনবা লাউথোকপীরকখিবা অদুমদি য়াম্মা নুঙাইজখি। ফিল্ডদি এসু য়াম্মা চেকশিনা শামজৈ। ঐদি শোয়বা শুকয়া য়াদে খল্লগা কা হেয়সু সিরিয়স ওইজৈ। হেক য়ারিমখৈদি শোয়হনবা য়াদেকো হায়দুনা কন্স হোংনজৈ। আই দল্লি় লীগকী সেকেন্দ এদিসন অসিদসু ইন্টেন্স স্পোর্টিং যুনিয়ন মণিপূরগী মথং শিল্পুনা চংখি।

কুমজা ২০১৭তদি শিল্পোংদা

ওইনা মথোয়না অকনবা এটেক চঙলকপা মতমদা এথোয় হাফ অমদি দিফেন্সতা অহোবা খরদি লৈবঙম তৌখি। ঐগী ইনাক য়োরকখিবা, শোয়দনা গোল ওইরগদবা বোল খরদি এহাক্লা ফজনা সেব তৌজ খি। লাষ্টতা রিয়ার অমদি রয়স-অপকী লাইবক লেপনবা টাই ব্রেক কাওনখি।

অসিগুস্থা মতাং য়োরকপদদি গোলকিপার ওইজরিবা এথোয়সি থোনা লৈনা শামদবা য়াদে। চেলেঞ্জিং মদু অমা য়াওনা শামজরিগদি বোল ফাবদসু অরাবা হেত্তা ওইগদৌরিবনি। মদুগী ফাইনেল মেচতুদা গোল অহুমদি এহাক ফজনা সেড তৌখিবা খল্লি। অদুবু এথোয়গী প্লেয়ার মরক্তগী গোল পোষ্টতা পাঞ্জগা হস্পোরকপা, নাকলদা হাইদোক্লগা চংখিবা



কুমজা ২০১৬তগী লেপুনা মথং-মথং শামজরকপনা কুমজা ২০১৮দদি এহাক মণিপূর পুলিশ ক্লবতা য়াওদুনা শরুক য়াজরকখি। চহীদুদদি আই দল্লি় লীগ অসি পঞ্জবতা তৌখি। অহুমশুবা এদিসন ওইনা পাঙথোকখিবা অসিগী ফাইনেলদা মণিপূর পুলিশ ক্লবকা সেটু মদুরাইগা শামজি। মদুদসু এথোয় রয়স-অপ তারগা হল্লকখি।

অমরোমদা, গোলকিপার ওইজরিবা এহাক্লা গোল ময়াম অমা ডাকথোক্লনা সেব তৌরবসু ঐগী টিমগী প্লেয়ারগী ওপোনেন্টতা গোল চনশিনবা গুমব্রবদি এথোয় মায়খীবা হায়বদু অদুম ওই। অদুনা টিম বর্কতদি এথোয় চপ মামনা অন্দরস্টেন্ডিং লৈনা শামজরিবা এথোয়দি ওপোনেন্ট টিমদা শামজরিবা প্লেয়ারশিং অসি কপ্পা খঙদবা য়াদে। মথোয় খুদিংমক্ক ১ শীজিমরিগা টেক্টিক ক অমদি টেক্টিকশিং অসি মুন্না খঙদগদি মথোয়না কাওশিল্লকপা বোল ফাবা ওল্লোইদৌরিবনি। মদুদা নৈনবদসু অটোবা থবক অমনি।

প্লে হেক হৌবগা এহাক্লা মুন্না য়েংলবিসি ওপোনেন্ট টিমগী ফ্রুট লাইন্ডা শামজরিবা প্লেয়ারশিংগী

খুংশামশিং মথোয়না হৈনবা তোঙান-তোঙানবা ষ্টাইলশিং মরু ওইনা ষ্টাইলকর ওইরিবা প্লেয়ারগা কাওরিবা বোল খুকাউ ময়ামসি মাইন্দদা লোইনমক থমগদৌরিবনি। মথোয়না কাওরকদৌরিবা মঙং মতৌশিং অসি এহাক্লা সেট তৌদুনা ফজনা লৈগুগদি বোল থারকপা মতমদা ইয়ায় লায়না ফবা গুম্বী। তশেংনা, গোলকিপারগী পোজিসন অসিসু য়াম্মা চেলেঞ্জিং ওইবা পোজিসন অমনি হায়জনীংই। শোয়দনা চল্লগনি খনবা বোল অমা এনা শং ফারগা সেড তৌদুনা গোল ওইহন্দবসিগী নুঙাইবসিসু তোপ-তোপ্পা মহাও অমনি। শামজা হায়বসিদদি ফাইনেল মেচ শামজরিবদা রয়স-অপ তাহৌরসু, প্লে ফজনা শামজরিবা তারগদি থোইনা নুঙাইতীংওই কিসু তৌতো। মথুদা হোয়া ফজনা শামজা গুল্লনবা অশোয়বিশংদু নৈনহৌনবগী মতম অমা ফবনি হায়না লৌবসু য়াই। শামজরিবা জর্নিস বালিবনি। অশোইবা ময়ামদগী লেসন ময়াম অমা তম্বা য়াই হায়না ঐদি খঙে।

...মথং-মথং...

ইন্দিয়গী সিমরঞ্জিং ভাথ অমসুং সাক্সি চৌধরি ক্বার্টর ফাইনেল যৌদুনা ওলিম্পিকী আশা নকশিনত্রে



অমান, মার্চ ০৪ (এজেন্সি): জেদানগী কোনুং অমানদা পাঙথোক্লিবা এসিয়া ওসিনিয়া ওলিম্পিক বোয়িং কালিফিকেশনগী গুসি পাঙথোকখিবা নুপীগী রাউন্ড দশিংদা ইন্দিয়গী সিমরঞ্জিং ভাথ অমসুং সাক্সি চৌধরিবা মথোয়গী লম্বা মায়খীবা পীদুনা ক্বার্টর ফাইনেল যৌখিবা টোকাি ওলিম্পিক কালিফাই ওইবগী লম্বেল নকশিনত্রে।

গুসি অঙনবদা পাঙথোকখিবা কিলোগ্রাম ৫৭ (ফেদর রেথ)কী প্রি ক্বার্টর ফাইনেলদা ইন্দিয়গী সাক্সি চৌধরিবা নেপালগী মিনি গুরুবুং ৪-০দা হেদুদা বাউট অদু মায় পাঞ্জগা ওলিম্পিক অসিগীদমক কালিফাই ওইবগীদগীদমক ক্বার্টর ফাইনেলদা সাউথ কোরিয়গী ইম ই



জিবু মায়খীবা পীবা মথৌ তারি। কিলোগ্রাম ৬০গী কাংলুগা গুসি অথেংবদা লম্বা তৌখিবা ইন্দিয়গী সিমরঞ্জিং ভাথনা কজাকস্থানগী বোয়র রিমা বোলোসেনকোবু ৫-০দা মায়খীবা পীদুনা মহাকসু ক্বার্টর ফাইনেল যৌখি। মহাক্লা

মোসোলিয়াগী মোনখোরিন নামুগা লম্বা তৌনবদা মায় পাঞ্জবদি টোকাি ওলিম্পিক কালিফাই টেক্টিক ফংলগনি। কালিফায়িং টুর্নামেন্ট অসিদা ইন্দিয়গী নুপীগী কিলোগ্রাম ৯১ মথকী কেটগরিদা শরুক য়ারিবা সচিনকুমারনা ক্বার্টর ফাইনেলদা

মোসোলিয়াগী দাবি ওটগোনবয়গা লম্বা তৌনগনি। নুপাগী কে জি ৭৫দা ইন্দিয়গী পুজা রানিনা ক্বার্টর ফাইনেলদা পোনিপা সুটিগা লম্বা তৌনগনি। মায় পাঞ্জবদি মহাকসু টোকাি ওলিম্পিক শরুক য়াৰা গুমগদৌরিবনি।

এফ এফ কপ ২০১৯-২০গী ক্বার্টর ফাইনেল চঙবা টিম ৪ খঙত্রে



লন্ডন, মার্চ ০৪ (এজেন্সি): ইংলেন্দদা পাঙথোকপা মমিং লৈরবা ফুটবোল টুর্নামেন্টশিংগী মনুংদা অমা ওইরিবা অমদি মালেমগী খুইদগী লীৰবা ফুটবোল

টুর্নামেন্ট ওইরিবা এফ এ কপ (ফুটবোল এসোসিয়েশন চেলেঞ্জ কপ) ২০১৯-২০গী ক্বার্টর ফাইনেল কালিফাই ওইখিবা টিম ৪ মশক খঙত্রে। ১৩৯লক শুবা এদিসন অসিগী মমাঙ চহীগী চেম্পিয়ন মেনচেষ্টর সিটি। চহী অমরোম চুপ্পা লম্বা তৌনবা টুর্নামেন্ট অসিগী থা অসিগী ২দা শামজিবা প্রি ক্বার্টর ফাইনেল

মেচ অমদা অর্সনেলা পোর্টসমাউটপু পাঞ্জল ২-০দা মায়খীবা পীখি। গুৱাং শামজিবা মেচ অমদা লিভরপুল্ চেলসিনা পাঞ্জল ২-০দা মায়খীবা পীখি। লোয়ননা সিফিল্ড যুনাইটেডনা রিডিং এক্সট্রা টাইমদা ২-১দা মায়খীবা পীখি। অদুগা অতোপ্পা মেচ অমদনা নু্য কাষ্টল যুনাইটেডনা রেড ব্রোমবিস অলবিয়োনবু পাঞ্জল ৩-২দা

মায়খীবা পীদুনা ক্বার্টর ফাইনেল চঙখি। গুসি অথেংবদা মেচ ৩ থেংনবদা মেনচেষ্টর সিটি-সিফিল্ড রেনসদে, লেচেষ্টর সিটি-বিরমিংহাম সিটি, চোটেনহাম হোটস্পার-নোরবিস সিটি অমদি হুয়েং দর্বি কাউন্টি-মেনচেষ্টর যুনাইটেড শামরগনি। অথোইবা মরী ক্বার্টর ফাইনেল চঙগনি।

এ এফ সী রিমেন্স দে পাঙথোক্লগনি

ইম্ফাল, মার্চ ০৪ (এচএনএস): ওল মণিপূর ফুটবোল এসোসিয়েশনদা শীন্দুনা থা অসিগী ৮দা ইম্ফালগী মপাল কাংজৈবুদা অয়ক পুং ৮ তাবা মতমদগী এ এফ সী রিমেন্স ফুটবোল দে পাঙথোক্লগনি হায়না অক্ষগী মায়কৈদগী থাদোরকপা চেরোল অমনা খঙহল্লকি। হায়রিবা নুমিং অসিদা নুপীগী ফুটবোলগী একজিভিসন মেচ অমা লৈগনি, চহী ৪০ মথকী ভেটরান ফুটবোলগী একজিভিসন মেচ অমসু শামগনি।

COUNCIL OF HIGHER SECONDARY EDUCATION, MANIPUR

NOTIFICATION

Imphal, the 4th March, 2020.

No.5/41/2020-HSC/16656 It is, hereby, notified for information to all concerned that the Principals of all institutions affiliated to the Council of Higher Secondary Education, Manipur are to collect the "Class – XI Examination Conduct Rules" from the Council office in person on or before the 6th March, 2020 during office hour positively without fail.

Sd/- CH. BIREN SINGH
Secretary,
Council of Hr. Sec. Edn.,
Manipur.

HL-B/6108/5

১৮শুবা কংলৈপাক কপ ২০২০ এস রাই সী শরুংখোঙ অমদি সাইনিং ষ্টার মোইরাং বার্ক ওভর ফংখ্রে

ইম্ফাল, মার্চ ০৪ (এচএনএস): রাপোকপী এথলেটিক রুৱেল দিতলপমেন্ট ক্লব (বার্ড), ইথাই রাপোকপীনা শীন্দুনা টিম ২৮না গ্রুপ ২ থোক্লা খাইদোক্লনা ক্লব অসিগী শামজবুঙা ১৮শুবা এদিসন কংলৈপাক কপ ২০২০গী ফাইভ মেন এ সাইদ সাক্সর টুর্নামেন্টকী গুসি মেচ শামজিবদগী এস রাই সী শরুংখোঙ অমদি সাইনিং ষ্টার মোইরাং বার্ক ওভর ফংদুনা মথংগী

ফেদ কপ টেনিসতা চাইনানা ইন্দিয়াবু মেচ ৩-০দা থোইখ্রে



দুবাই, মার্চ ০৪ (এজেন্সি): মালেমগী টেনিস শামজা লৈবাকশিংগী নুপীশিংগী টিমগী ওইবা টুর্নামেন্ট অমা ওইরিবা ফেদ কপকী মেচ অমদা গুসি চাইনানা ইন্দিয়াবু মেচ ৩-০দা মায়খীবা পীত্রে। ইন্দিয়গী নম্বর ১ নুপীগী সিঙ্গলস শামরোয় অনকিতা চাইনানা অহানবা সিঙ্গলস মেচতা বর্ষ নম্বর ২৯ কিয়াং রাংবু অকনবা লম্বা পীরবা মতুং সেট ২-২দা মায়খীবা নংখি। পুং ২.৩০ রোম চঙনা শামজিবা মেচ অদুগী অহানবা সেট অনকিতানা কিয়াংবু ৬-১দা য়াম্মা কোন্না থোইখি। অদুবু থংবা সেট ২ কিয়াং রাংনা ৬-২, ৬-৪দা মেচ

রাউন্ড চঙত্রে। গুসি অহানবা মেচতা এস রাই সী শরুংখোঙ অমদি কিস মেন মোইরাং শামগনি তৌরম্বা অদু কিস মেনগী টিম লাক্তবদগী এস রাই সী শরুংখোঙ বার্ক ওভর ফংদুনা কাখি। অদুগা সাইনিং ষ্টার মোইরাং অমদি এফ সী পুমলেমগী মেচসু এফ সী পুমলেম লাক্তবদগী মেচ অদু সাইনিং ষ্টারনা বার্ক ওভর ফংদুনা থোইখি।



অদু থোইখি। অনীশুবা সিঙ্গলস মেচতা ইন্দিয়াবু রুতুজা ডোসালেনা চাইনাগী বর্ষ নম্বর ৩৫ স্নাই বাংগা লম্বা তৌনবদা ৪-৬, ২-৬তা মায়খীবা নংখি। মেচ ৩ শামজরিবা অদুদা মেচ ২ মায়খীরাব মতুং দবলসকী মেচ অদু শামজরিবা মথৌ তাখিদি। গ্রুপ অসিদা ইন্দিয়ানা য়ুমশকেশা নুমিংতা উজ বেকিস্তানগা লম্বা তৌনরগনি।

সংস্কার/খঙহজুবা

সঙ্গাইয়ুফম হায়র সেকেন্দরি স্কুলগী ঐচ এস এল সী এগজাম সেন্টরদা নীনি চনবা তাং ২১-০২-২০২০গী সাইন্স সবজেক্ট থোকপা নুমিংকী লৌইরমদি পুথ্যামুক রাংলিঙ মতমদা এমসুনা এগজাম য়েংশিনবা লাকপদা সিকুরিটি গার্ডসকু খজিক্তং য়েংনবদা অদুগা পরিক্ষা থারিবা মইহেয়োগিশিংনসু লৌইরমদিগী লাংবা, শিরাবা, নতুবা পায়ে শীজিমনবা হোংনরকপা কয়া অমা লেখি। লাক্সিবা ওগনিইজেসরাসু ঈরাংদু নমখনবা কয়া হোংনবীরমখি। সিচুয়েশনদু লাকশিম্বা ওজাশিংনসু গুমজবী থাদুনা হোংমখি। হৌখিবা তাং ২৫-০২-২০, ২৭-০২-২০২০ অমসুং ০৩-০৩-২০২০দা থোকপা সবজেক্টশিং য়াম্মা ঈংনা চেকশিয়া এগজাম পাঙথোকখি। বোসেমগী মায়কৈদগী এগজাম হৌদ্রিঙেদগী ফ্লাইয়িং স্কাদ থাবীজুনা মেতুং পাংবাখি। ফ্রিক্সিৎদসু সিকুরিটি পার্সলেশিংনা ওজাশিংগী মতুং পাংবাখি। লেমহৌরিবা সবজেক্টশিংসু মরী লৈনবা পুন্মক্লা লোয়ননা মায় পাঞ্জা পাঙথোকখিমসি।

খঙহজুৱিবা :- ৩ সী, টিচরস এন্ড ষ্টাফ
এস ঐচ এস এস সেন্টর

HL-P/6566/5

হুইয়েন লানপাউ স্পোর্টস কুইজ - ১১৪

- ১) এহাক ফুটবোলগী কোচ অমনি। এহাক মঙোন্দগী ফুট ১২ রোম লাপা লৈ। এথোয় অনীগী মরক্তা ফুটবোল বট ময়াম অমা লৈরশ্মী। এনা মঙোন্দা চঙশিল্লশ্মী মদু এনা বট অমা কয়া শাওদুনা কাওরশ্মী। মদুনা মহাকী য়েংথংবা পীশুমদা পাল্লশ্মী। পীশুমদগী ঈ তারকখি। ঐ কনানো?
- ২) মহাক ওলিম্পিক্তা লুপাগী মেদল অমা ফংখ্রবা মতুংদা মহাকী লৈবাকী পার্লিয়ামেন্টগী মেম্বর চহী ৩০ হেমা ওইরশ্মী। মহাক কনানো?
- ৩) য়ু এস এনা বেলজিয়মবু ফাইনেলদা পাঞ্জল ১৩-১১দা মায়খিবা পীদুনা ওলিম্পিক মশান্না অমদা চেম্পিয়ন ওইখি। করম্বা সহরদা পাঙথোকখিবা ওলিম্পিক গেমসতা থৌদোক অসি থোকখিবনো?
- ৪) ঐ ফুটবোল য়াম্মা পামজৈ, এবু ফুটবোল শামজরিদমক মালেম অসিনা নুংশিবি। ঐ ফিজিকেল এডুকেশনদা দিগ্ৰি অমা ফংবা গুল্লৈ। ঐগী দিগ্ৰি অদু ফুটবোল কোচ ওইনবা লৌবা দিগ্ৰি নঙে হায়না এনা মীয়ামদা হায়জখি। দিগ্ৰি অসি ফুটবোলগী ফিজিকেল ফিটনেসকী ওজা অমনা পাউতাক পীবদগী লৌখিবনি। ঐ কনানো?
- ৫) উৎলিবা শক্তম অসি কনানো?



মথক্তা পীরিবা রাহংশিং অসিগী পাউখুম মার্চ ১৫, নোংমাইজিং নুমিংকী অয়কী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবরকপা/থাবীরকপা মতমদা মিং, লৈফম, মইহৌ থাক অমসুং কন্টেক্ট নম্বর ময়েক শেংনা ইবিরকট। রাহং খুদিংমকী পাউখুম চুন্না নংত্রগা মশীং য়াম্মা চুন্না পীবরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

এ দি সী চান্দেল ট্রফি সেকেন্দ দিভিজন

কনখু এটিএচ এফ সীনা পরাওলোন রাই সীবু অমদি জফৌ রাই সীনা খোঙজোন রাই সী থোইদুনা ফাইনেল চঙত্রে

ইম্ফাল, মার্চ ০৪ (এচএনএস):

দিষ্টিক্ট স্পোর্টস এসোসিয়েশন চান্দেলনা শীন্দুনা লিরা সারৈ ফুটবোল গ্রাউন্ডদা চথরিবা এ দি সী চান্দেল ট্রফি সেকেন্দ দিভিজন ফুটবোল লীগ ২০২০গী গুসি শামজিবা সেমীফাইনেল মেচশিংদা কনখু এ টি এচ এফ সীনা অহানবা সেমীফাইনেলদা পরাওলোন রাই সীবু য়াম্মা চাওনা হেদুদা পাঞ্জল ৭-০দা অদুগা অনীশুবা সেমীফাইনেলদা জ ফৌ রাই সীনা খোঙজোন রাই সীবু পাঞ্জল ২-০দা থোইরিগা ফাইনেলদা লম্বা তৌনরগনি।

অহানবা সেমীফাইনেল মেচতা কনখু এ টি এচ এফ সী অমসুং পরাওলোন লম্বা তৌনবদা হৌবদগী হৌনা কনখু এ টি এচনা খুম চনবা গুমখি। অহানবা হাফতা কনখু এ টি এচ এফ সীনা পাঞ্জল ৫ চনবা গুমখি। শামজবী ১১শুবা মিনটতা দল্লি় ট্রোংগমনা অহানবা পাঞ্জল



চনখি। দল্লি় থুমবারিননা অনীশুবা, পি এস সামু্যেলনা অহুমশুবা, এচ বি মিসননা মরিশুবা, দল্লি় থুমবারিননা অমুকসু পাঞ্জল অমা চল্লবা মতুং অনীশুবা হাফতা এচ বি মিসন অমদি থুমবারিংনা অরোইবা মীংকুপ্তা পাঞ্জল অমম চন্দুনা ৭-০দা থোইদুনা ফাইনেল চঙখি। মথোয়না ফাইনেলদা লম্বা

তৌনগদৌরিবা টিম অদু খোঙজোন রাই সীবু পাঞ্জল ৩-০দা সেমীফাইনেলদা মায়খীবা পীরম্বা জ ফৌ রাই সীনা।

মেচ অদুগী অহানবা হাফতা জ মিসন অমদি থুমবারিংনা অমসুং এস এচ অলফেন্দা পাঞ্জল অমম চনখি। অদুগা অরোইবা মিনটতা অলরিপনা অমগা হাপচনিখি।

এল ধনঞ্জয়না ওল ইন্দিয়া ফোরেস্ট মীটতা গোন্ড অমসুং ব্রোঞ্জল লৌরক্লে

ইম্ফাল, মার্চ ০৪ (এচএনএস):

ওরিষাগী ভুবনেশ্বরদা লৈবা কলিঙ্গা স্টেডিয়মদা পাঙথোকখিবা ২৫শুবা ওল ইন্দিয়া ফোরেস্ট স্পোর্টস মীট ২০২০দা মণিপূরগী এল ধনঞ্জয়না গোন্ড মেদল অমসুং ব্রোঞ্জ মেদল অমম লৌরক্লে। এল ধনঞ্জয়না নুপাগী সিনিয়র ভেটরান ফ্রি ষ্টাইল ইভেন্টতা গোন্ড মেদল ফংলগা নুপাগী ভেটরান ফ্রি ষ্টাইল ইভেন্টতা ব্রোঞ্জ মেদল থোইখি।

মণিপূরগী মায়কৈদগী ফোরেস্ট দিপাটমেন্টকী এমপ্লোইশিংনা লৈবাক অসিগী তোঙান-তোঙানবা স্টেট অমসুং যুনিয়ন টেরিটোরিগী



লাকপা শামরোয়শিংগা লম্বা তৌনবদা শামরোয় ৪৫ শেম শাখি। ওরিষাগী চীফ মিনিষ্টর নরিন পটনায়ক, ওরিষাগী মিনিষ্টর ওফ ফোরেস্ট বিক্রম কেসরি অমদি ওরিষাগী যুথ এফেয়ার্স এন্ড স্পোর্টস এন্ড আই টিগী মিনিষ্টর ওইরিবা তুসাকান্তি দেহরাসু য়াওখি।

IN THE COURT OF SUB-DEPUTY COLLECTOR, OINAM

Ref :- Mut. Case No. 127 of 2020

1. Mutum Ngongo Meitei S/o (L) Amumacha Meitei of Oinam Mamang Leikai.

2. Mutom (O) Sundari Devi W/o Ngongo Meitei of -do- -Applicants

-Vs-

(L) Mutum Amumacha Meitei S/o (L) Angou Singh of Oinam. - O.P. Pattadar

নোটিশ / NOTICE

Oinam, the 4th March 2020

Under Section 46(3) of MLR & LR Act. 1960 গী মতুংইয়া মরী লৈনবা মীওইশিংনা খঙহল্লি, মদুদি খুন নং ৩০- ওইনামগী পাট্টা নং ৭২০ (অনৌবা), দাগ নং ১১৭৪, এরিয়া একর ০.১৩৫ চাউবা অসিগী পাট্টাদার অসি ম: ওইত্রে। মরম অসিনা দরকারি ম: পাট্টাদারগী মমিং কল্পগা মথোয়গী মমিংদা লম অসি নামা পানবীরো হায়দুনা উক্ত কোর্ট অসিদা দরখাষ্ট অমা থারক্লে। মরম অসিনা লম অসিগী মরী লৈনবা মীওইশিংনা য়েংপীনীংবা লৈরবদি পাউচে অসিনা ফোঙবা নুমিঙগী পারগা নুমিং ৭ (তরংং) মরম অসিনা লম অসিগী মনুংদা অইবা চেরোলনা উক্ত কোর্ট অসিদা দরখাষ্ট থারক্লে য়েংপীরবা য়াগনি। মসিগী মতুং লাকপা বাকং কোর্ট অসিনা লৌজরোই। কোর্টকী নৈনবা মতুংইয়া কেস মখা চংখ্রগনি।

Sd/- S. Budhichandra Singh
Sub-Deputy Collector, Oinam

HL-P/6563/5

IN THE COURT OF SUB-DEPUTY COLLECTOR, OINAM

Ref :- Mut. Case No. 123 of 2020

Oinam (O) Memtombi Devi D/o Laishangbam (O) Aka Devi of Keinou Thongkha.

-Vs-

(L) Nameirakpam (N) Laishangbam (O) Aka Devi W/o Nodi Singh of Keinou. - O.P. Pattadar

নোটিশ / NOTICE

Oinam, the 4th March 2020

Under Section 46(3) of MLR & LR Act. 1960 গী মতুংইয়া মরী লৈনবা মীওইশিংনা খঙহল্লি, মদুদি খুন নং ৩২- কেসনৌগী পাট্টা নং ৬০৬, ৬৬৮ (অনৌবা), দাগ নং ১১৯০, ১২৯৫, এরিয়া একর ০.৩৭ (ইন্ডোলা), ১.০০ (তাওথুবা) চাউবা লম অসিগী পাট্টাদার অসি ম: ওইত্রে। মরম অসিনা দরকারি ম: পাট্টাদারগী মমিং কল্পগা মরী মমিংদা লম অসি নামা পানবীরো হায়দুনা উক্ত কোর্ট অসিদা দরখাষ্ট অমা থারক্লে। মরম অসিনা লম অসিগী মরী লৈনবা মীওইশিংনা য়েংপীনীংবা লৈরবদি পাউচে অসিনা ফোঙবা নুমিঙগী পারগা নুমিং ৭ (তরংং) মরম অসিনা লম অসিগী মনুংদা অইবা চেরোলনা উক্ত কোর্ট অসিদা দরখাষ্ট থারক্লে য়েংপীরবা য়াগনি। মসিগী মতুং লাকপা বাকং কোর্ট অসিনা লৌজরোই। কোর্টকী নৈনবা মতুংইয়া কেস মখা চংখ্রগনি।

Sd/- S. Budhichandra Singh
Sub-Deputy Collector, Oinam

HL-P/6563/5